॥ अथ लक्ष्मीविभकितिवैभवम्‌ ॥ 


प्रथमाविभक्तिः -- 
( भुजङ्गप्रयातम्‌ ) 


सुरेज्या विशाला सुभद्रा मनोजा 
रमा श्रीपदा मन्त्ररूपा विवन्द्या | 
नवा नन्दिनी विष्णुपत्नी सुनेत्रा 
सदा भावितव्या सुहर्षप्रदा मा ॥ 


सम्बोधनम्‌ -- 
( तोटकम्‌ ) 


अयि! तापनिवारिणि! वेदनुते! 
कमलासिनि,! दुग्धसमुद्रसुते! 

जगदम्ब, सुरेश्वरि! देविवरे! 
परिपालय मां जनमोहिनि! मे! 


द्वितीयाविभक्तिः ~ 
( स्रग्विणी ) 


अच्युतां शंकरां पद्मनेत्रां सुमां 
श्रीकरां सागरां विश्वरूपां मुदाम्‌ 
सुप्रभां भार्गवी सर्वमाङगल्यदां 
संनमाम्युत्तमां श्रेयसीं वल्लभाम्‌ ॥ 


तृतीयाविभक्तिः -- 
(द्रुतविलम्बितम्‌ ) 


जयदया सुरवन्दितया जयी 
सुभगया सुधया च धनाधिपः। 
नयदया वरदप्रियया वरः 
सततभक्तिनिमग्नजनः सदा ॥ 


चतुर्थीविभक्तिः -- ( वैश्वदेवी ) 


कल्याण्यै दात्रयै सज्जनामोदनायै 
भूलक्ष्म्यै मात्रे क्षीरवार्युद्रवाय | 
सूक्ष्मायै मायै शुद्धगीतप्रियायै 
वन्द्यायै देव्यै चञ्चलायै नमस्ते ॥ 


पञ्चमीविभक्तिः - ( वंशस्थम्‌ ) 


न वै परा मातृसमा महाश्रया 

न वै वरा धान्यकरी धनत्रियाः। 

न वेदि चान्यां गरुडध्वजस्त्रिया 
भयात्खलान्मूढजनाच्च पाहि माम्‌ ॥ 


षष्ठीविभक्तिः - ( कुसुमविचित्रा ) 


सरसिजदेव्याः सुजनहिताया 
मधुरिपुपत्न्या ह्यमृतपरायाः | 
ऋतुजनिकायास्तिमितमनस्याः 
जलधिभवाया हयहमपि दासः ॥ 


सप्तमीविभक्तिः -- 
(मणिमाला ) 


मायां सुषमायां देव्यां विमलायां 
भूत्यां जनिकायां तृप्त्यां बलदायाम्‌। 
गुर्व्या हरिपत्न्यां गौण्यां वरलक्ष्म्यां 
भक्तिर्मम जेत्रयां नीत्यां कमलायाम्‌॥ 


